



ଆନ୍ତର୍ଜାତୀୟ ମହିଳା ଦିବସ ଉପଲକ୍ଷେ ମହିଳା ଏବଂ ଶିଶୁ ବିକାଶ ମନ୍ତ୍ରାଳୟ ତରଫରୁ 'ଆମେ ସମସ୍ତେ ସମାନ' ଅଭିଯାନ

Posted On: 02 MAR 2017 4:08PM by PIB Bhubaneswar

ଆଗାମୀ ମାର୍ଚ୍ଚ ୮ ଆନ୍ତର୍ଜାତୀୟ ମହିଳା ଦିବସ ଉପଲକ୍ଷେ ମହିଳା ଏବଂ ଶିଶୁ ବିକାଶ ମନ୍ତ୍ରାଳୟ ଦ୍ଵାରା ଲିଙ୍ଗ ଭେଦଭାବ ଦୂର କରିବା ଲକ୍ଷ୍ୟ ନେଇ 'ଆମେ ସମସ୍ତେ ସମାନ' #WeAreEqual ଅଭିଯାନ ଆରମ୍ଭ କରିଛନ୍ତି ।

ଆଗାମୀ ମହିଳା ଦିବସରେ ରାଷ୍ଟ୍ରପତି ମହିଳା ସଶକ୍ତିକରଣ କ୍ଷେତ୍ରରେ ଉଲ୍ଲେଖନୀୟ ଯୋଗଦାନ ପାଇଁ ବିଭିନ୍ନ ବ୍ୟକ୍ତି ଏବଂ ସଂସ୍ଥାଗୁଡ଼ିକୁ ସମ୍ମାନିତ କରିବାର କାର୍ଯ୍ୟକ୍ରମ ରହିଛି । ସମାନ ସମାଜ ସୃଷ୍ଟି କରିବା ପାଇଁ ଉଭୟ ମହିଳା ଏବଂ ପୁରୁଷମାନଙ୍କର ଯେଗଦାନ ଗୁରୁତ୍ଵପୂର୍ଣ୍ଣ । ଏହି ଅଭିଯାନ ଏହି କ୍ଷେତ୍ରରେ ଏକ ସକାରାତ୍ମକ ଦୃଷ୍ଟିକୋଣ ଆଣିପାରିବ । ଏହି ଅଭିଯାନ ଆରମ୍ଭ ହେବା ପରଠାରୁ ମନ୍ତ୍ରାଳୟର ଫେସବୁକ ଏବଂ ଟ୍ଵିଟର ଜରିଆରେ 2.6 କୋଟି ଲୋକ ଯୋଡ଼ି ହୋଇଛନ୍ତି । ସାମାଜିକ ଗଣମାଧ୍ୟମ ଜରିଆରେ ଆସୁଥିବା ପୋଷ୍ଟଗୁଡ଼ିକ ପୁରୁଷ ଏବଂ ମହିଳାମାନଙ୍କର ସମାଜ ପ୍ରତି ଥିବା କର୍ତ୍ତବ୍ୟନିଷ୍ଠା ଦର୍ଶାଉଛି ।

'ଆମେ ସମସ୍ତେ ସମାନ' #WeAreEqual ଅଭିଯାନରେ ବିଶିଷ୍ଟ ସିନେ ତାରକା ଶ୍ରୀ ଅମିତାଭ ବଚ୍ଚନ, ସୁଶ୍ରୀ ଦିୟା ମିର୍ଜା, କ୍ରୀତାବିତ ମେରି କମ, ସଂଗ୍ରାମ ସିଂହ, ଇସ୍ରୋ ବୈଜ୍ଞାନିକ ସୁଶ୍ରୀ କେ ଥେନମୋଡ଼ି ସେଲଭି, ସୁଶ୍ରୀ ଶୁଭ ଭାରିଅର ଏବଂ ସୁଶ୍ରୀ ମିନଲ ରୋହିତ ଅନ୍ୟତମ ସାମିଲ ହୋଇଛନ୍ତି । ସୁଶ୍ରୀ ବାସୁ ପ୍ରିମାଲାନି, ଜଣେ ଗ୍ରୀକ୍ ଆଥଲେଟ, ହାସ୍ୟ ଅଭିନେତା, ସଂଗୀତକାର ଏବଂ ନାରୀ ଶକ୍ତି ପୁରସ୍କାର ବିଜେତା ମଧ୍ୟ ଏହି ଅଭିଯାନରେ ସାମିଲ ହୋଇ ଲିଙ୍ଗ ଭେଦଭାବ ଦୂର କରିବା ବିଷୟକୁ ନେଇ ଏକ ଭିଡ଼ିଓ ପ୍ରସ୍ତୁତ କରିଛନ୍ତି । Change.org, ଲ ଟ୍ରେକ ଥୁ, ଗାର୍ଲସ କାଉଣ୍ଟ ଆଦି ସମେତ ଅନେକ ମହିଳା ମାନଙ୍କ ସଶକ୍ତିକରଣ ପାଇଁ କାମ କରୁଥିବା ସଂସ୍ଥାଗୁଡ଼ିକ ସାମିଲ ହୋଇ ମନ୍ତ୍ରାଳୟର ବାର୍ତ୍ତାକୁ ଆଗକୁ ନେବା ଦିଗରେ ସହଯୋଗର ହାତ ବଢ଼ାଇଛନ୍ତି । ସାଧାରଣ ଲୋକଙ୍କ ପାଇଁ ମନ୍ତ୍ରାଳୟ ଦ୍ଵାରା ଲିଙ୍ଗଗତ ଭେଦଭାବ ଏବଂ ସମାନତାକୁ ନେଇ ଏକ ବ୍ୟବହାରିକ ଲଘୁ ଭିଡ଼ିଓ ପ୍ରସ୍ତୁତ କରାଯାଇଛି ।

(Release ID: 1483585) Visitor Counter : 3

